

[30th October 1962]

சென்னை மாநகராட்சிக்குக் கடன் உதவி.

\* 899 கேள்வி.—திரு. இராம. அரங்கண்ணல் : கனம் நகராட்சி நிர்வாக அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1959 முதல் 1962 முடிய தமிழக அரசு சென்னைக் கார்ப்பரேஷனுக்குக் கொடுத்துள்ள மொத்தக் கடன் தொகை எவ்வளவு? எந்த தெந்த இனங்களில்?

(இ) 1959—1962 தமிழக அரசுக்குச் சென்னைக் கார்ப்பரேஷன் பல் வேறு தலைப்புகளில் திருப்பிக் கொடுத்துள்ள அசல் தொகை எவ்வளவு? வட்டித் தொகை எவ்வளவு?

(உ) எந்த கொள்கையின் அடிப்படையில் கடன் தொகை கொடுப்பதும் வட்டி விகிதம் வாங்குவதும் நிர்ணயிக்கப்படுகிறது?

கனம் திரு. சே. ம. அ. மஜீத் : (அ) (இ) ஒரு அறிக்கை <sup>a</sup> சட்டசபையில் வைக்கப்பட்டுள்ளது.

(உ) சென்னை மாநகராட்சி எடுத்து செய்யும் வேலைகளின் தன்மையும் மாநகராட்சியின் பொருளாதார நிலையையும் பெறுத்தே கடன்கள் வழங்கப்படுகின்றன. அவற்றிற்குரிய வட்டி விகிதம், வெளியில் அரசாங்கம் வாங்கும் கடன்களின் வட்டி விகிதத்தைப் பெறுத்து நிர்ணயிக்கப்படுகிறது.

மதுரை நகரசபை (தீர்மானம்)

\* 900 கேள்வி.—திரு. கரு. சீமைச்சாமி : கனம் நகராட்சி நிர்வாக அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

மதுரை நகரசபை, மீட்டைசி அம்மன் கோவில் திருப்பணிக்கு ரூ. 15,000 நன்கொடையாக அளிக்கத் தீர்மானம் நிறைவேற்றியதை அரசாங்கம் அங்கீகரிக்க மறுத்தது ஏன்?

THE HON. SRI S. M. A. MAJID : As the expenditure involved was not a legitimate charge on the municipal funds, sanction was refused.

SRI R. V. SWAMINATHAN : In view of the importance of the Madurai Meenakshi temple and in view of the fact that the Madurai Municipality has got interest and responsibility in the temple, will the Government reconsider their decision with regard to the approval of the action of Madurai Municipal Council donating Rs. 15,000?

(No answer.)

திரு. சா. கணேசன் : மிக சம்பந்தம் அல்லாத அரசாங்கம் என்று இருந்தாலும், மதுரை நகரசபைக்கு வருமானம் வருவதற்கு அடிப்படைக் காரணமாக இருப்பது மீட்டைசி கோவில் என்பதனாலும், ரயில்வேக்கள் மூலம் வருகிற பில்கிமிமேஜ் டாக்ஸ் முழுவதும் நகர சபைக்குக் கிடைக்கிற காரணத்தினாலும், அதோடு நம்முடைய பண்பாடு, கலை, சிற்பம் முதலிய வற்றைக் காண்பதற்காக எல்லா மதஸ்தர்களும் உள்ளே அனுமதிக்கப்படுகிறார்கள் என்ற காரணத்தினாலும், முனிசிபாலிட்டி ரூ. 15,000 கொடுப்பது முறையாக இருக்கும் என்பதை அரசாங்கம் ஏற்றுக் கொண்டு, புனராலோசனை செய்து உத்தரவு பிறப்பிப்பார்களா என்று அறிய விரும்புகிறேன்.

கனம் திரு. சே. ம. அ. மஜீத் : ஏற்கனவே நகராட்சிகளுக்கு வருமானம் காணவில்லை என்று சொல்லி, சர்க்காரிடம் லோன், சப்ஸிடி முதலியவைகள் வேண்டுமென்று கேட்டுத் தொந்தரவு செய்து கொண்டிருப்பது கனம் அங்கத்தினர்களுக்குத் தெரியும். அதற்கு மேலே தாராள குணம் படைத்த , தயாள குணம் படைத்த “இன்ஸ்டிடியூஷன்ஸ்”, கழகங்கள், தனிப்பட்ட நபர்கள் இருக்கிறார்கள். பண்புக்குப் பேர்பெற்ற தமிழர்கள் என்று நாம் மார் தட்டிக் கொண்டிருக்கிறோம். அம்மாதிரி நபர்களை அணுகினால், நிச்சயம் இதைவிட அதிகத் தொகை கோவில் திருப்பணி முதலிய காரியங்களுக்குக் கிடைக்கும் என்று நினைக்கிறேன்.